

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీకృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,  
పంచషష్ఠితమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణే నమః



**అథ శ్రీమహాభారతే సభాపర్వాంతర్గత ద్యూతపర్వణి**

**పంచషష్ఠితమోఽ ధ్యాయః**

**యుధిష్ఠిర ఉవాచ**

శ్యామో యువా లోహితాక్షః సింహస్కుంధో మహాభుజః ।  
నకులో గ్లహ ఏవైకః విద్వేతన్మమ తద్ధనమ్ ॥ 65-12 ॥

**శకునిరువాచ**

ప్రియస్తే నకులో రాజన్ రాజపుత్రో యుధిష్ఠిర ।  
అస్మాకం వశతాం ప్రాప్తుః భూయః కేనేహ దీవ్యసే ॥ 65-13 ॥

**వైశంపాయన ఉవాచ**

ఏవముక్త్యా తు తానక్షాన్ శకునిః ప్రత్యదీవ్యత ।  
జితమిత్యేవ శకునిః యుధిష్ఠిరమభాషత ॥ 65-14 ॥

**యుధిష్ఠిర ఉవాచ**

అయం ధర్మాన్ సహదేవోఽనుశాస్తి, లోకే హ్యస్మిన్ పండితాఖ్యాం గతశ్చ ।  
అనర్హతా రాజపుత్రేణ తేన, దీవ్యామ్యహం చాప్రియవత్ ప్రియేణ ॥ 65-15 ॥

**వైశంపాయన ఉవాచ**

ఏతచ్ఛ్రుత్వా వ్యవసితో నికృతిం సముపాశ్రితః ।  
జితమిత్యేవ శకునిః యుధిష్ఠిరమభాషత ॥ 65-16 ॥

**శకునిరువాచ**

మాద్రీపుత్రో ప్రియో రాజన్ తవేమా విజితౌ మయా ।  
గరీయాంసౌ తు మన్యే భీమసేనధనంజయౌ ॥ 65-17 ॥

**యుధిష్ఠిర ఉవాచ**

అధర్మం చరసే నూనం యో నావేక్షసి వై నయం ।  
యో నస్సుమనసాం మూఢ విభేదం కర్తుమిచ్ఛసి ॥ 65-18 ॥

**శకునిరువాచ**

గర్దే మత్తః ప్రపతతే ప్రమత్తః స్థాణుమృచ్ఛతి ।  
జ్యేష్ఠో రాజన్ వరిష్ఠోఽసి నమస్తే భరతర్షభ ॥ 65-19 ॥

స్వప్నే తాని న దృశ్యంతే జాగ్రతో వా యుధిష్ఠిర ।

కితవా యాని దీవ్యంతః ప్రలపంతు్యత్కటా ఇవ ॥ 65-20 ॥

### యుధిష్ఠిర ఉవాచ

యో నస్సంఖ్యే నారిన పారనేతా, జేతా రిపూణాం రాజపుత్రస్తరస్వీ ।

అనర్హతా లోకవీరేణ తేన, దీవ్యామ్యహం శకునే ఫాల్గునేన ॥ 65-21 ॥

### వైశంపాయన ఉవాచ

ఏతచ్ఛ్రుత్వా వ్యవసితో నికృతిం సముపాశ్రితః ।

జితమిత్యేవ శకునిః యుధిష్ఠిరమభాషత ॥ 65-22 ॥

### శకునిరువాచ

అయం మయా పాండవానాం ధనుర్ధరః, పరాజితః పాండవః సవ్యసాచీ ।

భీమేన రాజన్ దయితేన దీవ్య, యత్కైతవం పాండవ తేఽవశిష్టమ్ ॥ 65-23 ॥

### యుధిష్ఠిర ఉవాచ

యో నో నేతా యో యుధి నః ప్రణేతా, యథా వజ్రీ దానవశత్రురేకః ।

తిర్యక్ప్రేక్షీ సన్నతభూర్మహాత్మా, సింహస్కంధో యశ్చ సదాఽత్యమర్షీ ॥

॥ 65-24 ॥

బలేన తుల్యో యస్య పుమాన్న విద్యతే, గదాభృతామగ్ర్య ఇహారిమర్దనః ।

అనర్హతా రాజపుత్రేణ తేన, దీవ్యామ్యహం భీమసేనేన రాజన్ ॥ 65-25 ॥

### వైశంపాయన ఉవాచ

ఏతచ్ఛ్రుత్వా వ్యవసితో నికృతిం సముపాశ్రితః ।

జితమిత్యేవ శకునిః యుధిష్ఠిరమభాషత ॥ 65-26 ॥

**ఇతి శ్రీమహాభారతే నభావర్షాంతర్గత ద్యూతపర్వణి**

**పంచషష్ఠితమాధ్యాయే చతుర్దశశ్లోకాః**



## సూభాషితమ్

సంధ్యా హీనోఽశుచిర్నిత్యమ్ అనర్హస్సర్వకర్మసు ।  
యదన్యత్కురుతే కర్మ న తస్య ఫలమశ్నుతే ॥

దివా వా యది వా రాత్రౌ యదజ్ఞానకృతం భవేత్ ।  
త్రికాలసంధ్యాకరణాత్ తత్సర్వం విప్రనశ్యతి ॥



**శ్రీవేంకటేశ్వరస్వామి వారి  
గోవిందనామావళి**



### అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

### అథ మంగళమ్

శ్రియఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

